

ಅಫ್ಘಾನಿಸ್ತಾನದ ಕೈಗಾರಿಕೆ ಮತ್ತು ವಾಣಿಜ್ಯ ಸಚಿವರ ಭಾರತ ಭೇಟಿ

ನವೆಂಬರ್ 25, 2025

ಅಫ್ಘನ್ ಕೈಗಾರಿಕೆ ಮತ್ತು ವಾಣಿಜ್ಯ ಸಚಿವರಾದ ಗೌರವಾನ್ವಿತ ಅಲ್ವಾಜ್ ನೂರುದ್ದೀನ್ ಅಜೀಜಿ 2025 ನವೆಂಬರ್ 19-25 ರವರೆಗೆ ವ್ಯಾಪಾರ ನಿಯೋಗದೊಂದಿಗೆ ಭಾರತಕ್ಕೆ ಭೇಟಿ ನೀಡಿದರು.

2. ಭೇಟಿಯ ಸಮಯದಲ್ಲಿ, ಸಚಿವ ಅಜೀಜಿ ಭಾರತದ ವಿದೇಶಾಂಗ ವ್ಯವಹಾರಗಳ ಸಚಿವ ಡಾ. ಎಸ್. ಜೈಶಂಕರ್ ಅವರನ್ನು ಭೇಟಿ ಮಾಡಿದರು. ಇಬ್ಬರೂ ಸಚಿವರು ದ್ವಿಪಕ್ಷೀಯ ಸಂಬಂಧಗಳು, ಸಂಪರ್ಕ ಮತ್ತು ಜನರ ನಡುವಿನ ವಿನಿಮಯದ ಬಗ್ಗೆ ಚರ್ಚಿಸಿದರು.

3. ವಾಣಿಜ್ಯ ಮತ್ತು ಕೈಗಾರಿಕಾ ಸಚಿವ ಶ್ರೀ ಪಿಯೂಷ್ ಗೋಯಲ್ ಅವರೊಂದಿಗೆ ಸಚಿವ ಅಜೀಜಿ ನಿಯೋಗ ಮಟ್ಟದ ಮಾತುಕತೆ ನಡೆಸಿದರು. ಅವರು ವ್ಯಾಪಾರ ಸೌಲಭ್ಯ, ಮಾರುಕಟ್ಟೆ ಪ್ರವೇಶ, ಸಂಪರ್ಕ ಮತ್ತು ಸಾಮರ್ಥ್ಯ ನಿರ್ಮಾಣ ಸೇರಿದಂತೆ ವಿಶಾಲ ಶ್ರೇಣಿಯ ಸಮಸ್ಯೆಗಳ ಬಗ್ಗೆ ಚರ್ಚಿಸಿದರು. ಅವರು ಕಾಬೂಲ್-ದೆಹಲಿ ಮತ್ತು ಕಾಬೂಲ್-ಅಮೃತ್‌ಸರ್ ವಲಯಗಳಲ್ಲಿ ವಾಯು ಸರಕು ಕಾರಿಡಾರ್ ಆರಂಭಿಸುವುದನ್ನು ಘೋಷಿಸಿದರು. ವ್ಯಾಪಾರ, ವಾಣಿಜ್ಯ ಮತ್ತು ಹೂಡಿಕೆಯ ಜಂಟಿ ಕಾರ್ಯಕಾರಿ ಗುಂಪನ್ನು ಮರು ಸಕ್ರಿಯಗೊಳಿಸುವುದನ್ನು ಉಭಯ ಸಚಿವರು ಸ್ವಾಗತಿಸಿದರು ಹಾಗೂ ಗಣಿಗಾರಿಕೆ ಮತ್ತು ಇತರ ಹೆಚ್ಚಿನ ಮೌಲ್ಯದ ವಲಯಗಳಲ್ಲಿ ಸಹಯೋಗದ ಅವಕಾಶಗಳನ್ನು ಅನ್ವೇಷಿಸಲು ಒಪ್ಪಿಕೊಂಡರು. ಭಾರತ ಮತ್ತು ಅಫ್ಘಾನಿಸ್ತಾನಗಳು ತಮ್ಮ ಆಯಾ ರಾಯಭಾರ ಕಚೇರಿಗಳಲ್ಲಿ ವಾಣಿಜ್ಯ ಪ್ರತಿನಿಧಿಗಳನ್ನು ನಿಯೋಜಿಸುತ್ತವೆ ಹಾಗೂ ವಾಣಿಜ್ಯ ಮತ್ತು ಕೈಗಾರಿಕಾ ಜಂಟಿ ಮಂಡಳಿಯನ್ನು ಸಾಂಸ್ಥಿಕಗೊಳಿಸುತ್ತವೆ. ಸಚಿವ ಅಜೀಜಿ ವಾಣಿಜ್ಯ ಮತ್ತು ಕೈಗಾರಿಕಾ ರಾಜ್ಯ ಸಚಿವ ಶ್ರೀ ಜಿತೀನ್ ಪ್ರಸಾದ್ ಅವರನ್ನು ಕೂಡಾ ಭೇಟಿ ಮಾಡಿದರು.

4. ಹಲವಾರು ಅಫ್ಘನ್ ವ್ಯಾಪಾರಿಗಳು ಮಳಿಗೆ ಹಾಕಿರುವ ಭಾರತ ಅಂತಾರಾಷ್ಟ್ರೀಯ ವ್ಯಾಪಾರ ಮೇಳಕ್ಕೆ (IITF2025) ಕೂಡಾ ಸಚಿವ ಅಜೀಜಿ ಭೇಟಿ ನೀಡಿದರು. ಅವರು IITF ನಲ್ಲಿ ವಿವಿಧ ಪ್ರದರ್ಶಕರೊಂದಿಗೆ ಸಂವಹನ ನಡೆಸಿದರು ಮತ್ತು ಸಾಂಸ್ಕೃತಿಕ ಪ್ರದರ್ಶನವನ್ನು ವೀಕ್ಷಿಸಿದರು. ಸಚಿವ ಅಜೀಜಿಯವರ ನಿಯೋಗವು ಕೃಷಿ ಮತ್ತು ಸಂಸ್ಕರಿಸಿದ ಆಹಾರ ಉತ್ಪನ್ನಗಳ ರಫ್ತು ಅಭಿವೃದ್ಧಿ ಪ್ರಾಧಿಕಾರ (APEDA), ಹತ್ತಿ ಜವಳಿ ರಫ್ತು ಪ್ರಚಾರ ಮಂಡಳಿ (TEXPROCIL), ಭಾರತೀಯ ಹತ್ತಿ ನಿಗಮ (CCI), ಉಡುಪು ರಫ್ತು ಉತ್ತೇಜನಾ ಮಂಡಳಿ (AEPC), ಮಾನವ ನಿರ್ಮಿತ ಮತ್ತು ತಾಂತ್ರಿಕ ಜವಳಿ ರಫ್ತು ಉತ್ತೇಜನಾ ಮಂಡಳಿ (MATEXIL), PHD ವಾಣಿಜ್ಯ ಮತ್ತು ಕೈಗಾರಿಕಾ ಮಂಡಳಿ (PHDCCI), ಅಸೋಸಿಯೇಟೆಡ್ ಚೇಂಬರ್ಸ್ ಆಫ್ ಕಾಮರ್ಸ್ ಆಂಡ್ ಇಂಡಸ್ಟ್ರಿ ಆಫ್ ಇಂಡಿಯಾ (ASSOCHAM) ಮತ್ತು ಭಾರತೀಯ ಔಷಧ

ರಫ್ತು ಉತ್ತೇಜನಾ ಮಂಡಳಿ (PHARMEXCIL) ಜೊತೆಗೆ ಸಭೆಗಳನ್ನು ನಡೆಸಿತು. ಅವರು ಅಫ಼ಾನಿಸ್ತಾನಕ್ಕೆ ಕೃಷಿ ಉತ್ಪನ್ನಗಳು, ಔಷಧಿಗಳು ಮತ್ತು ಇತರ ಅಗತ್ಯ ಸರಕುಗಳ ದೀರ್ಘಾವಧಿಯ ಪೂರೈಕೆ ವಿಧಾನಗಳ ಬಗ್ಗೆ ಚರ್ಚಿಸಿದರು.

5. ವ್ಯಾಪಾರ, ಆರ್ಥಿಕತೆ ಮತ್ತು ಹೂಡಿಕೆಗಳಲ್ಲಿ ದ್ವಿಪಕ್ಷೀಯ ತೊಡಗುವಿಕೆ ಮತ್ತು ಸಹಕಾರವನ್ನು ಆಳಗೊಳಿಸಲು ಎರಡೂ ಕಡೆಯ ಬಲವಾದ ಬದ್ಧತೆಯನ್ನು ಭೇಟಿ ಪ್ರತಿಬಿಂಬಿಸುತ್ತದೆ. ಎರಡೂ ದೇಶಗಳ ಜನರಿಗೆ ಸುಸ್ಥಿರ ಪ್ರಯೋಜನಗಳನ್ನು ನೀಡುವ ರೀತಿಯಲ್ಲಿ ಈ ಆರ್ಥಿಕ ಪಾಲುದಾರಿಕೆಯನ್ನು ಮುನ್ನಡೆಸಲು ಅಫ಼ಾನಿಸ್ತಾನದೊಂದಿಗೆ ನಿಕಟವಾಗಿ ಕೆಲಸ ಮಾಡಲು ಭಾರತ ಬದ್ಧವಾಗಿದೆ.

ನವದೆಹಲಿ

ನವೆಂಬರ್ 25, 2025